

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1607/8 - 2009 ජූනි 23 වැනි අඟෙරුවාදා - 2009.06.23
1607/8 ஆம் இலக்கம் - 2009 ஆம் ஆண்டு யூன் மாதம் 23 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

1970 ஆம் ஆண்டின் 18 ஆம் இலக்க, விதவைகள் அனாதைகள் ஓய்வூதியத்திட்ட
(ஆயுதப்படைகள்) சட்டம்

3 ஆம் பிரிவின் கீழான கட்டளை

1970 ஆம் ஆண்டின் 18 ஆம் இலக்க விதவைகள் அனாதைகள் ஓய்வூதிய திட்ட (ஆயுதப்படைகள்) சட்டத்தினாலும் 2009 ஆம் ஆண்டின் 29 ஆம் இலக்க விதவைகள் அனாதைகள் ஓய்வூதியத் திட்ட (ஆயுதப்படைகள்) திருத்தச் சட்டத்தினாலும் எனக்களிக்கப்பட்டுள்ள அதிகாரங்களின்படி பொது நிர்வாக, உள்நாட்டலுவல்கள் அமைச்சர் சரத் அமுனுகம ஆகிய நான், ஆயுதப் படைகளின் தொண்டர் உறுப்பினர் ஒருவர் ஓய்வூதியத் திட்டத்தில் பங்களிப்பாளராதல் சம்பந்தமாக கீழ் குறிப்பிட்டுள்ள கட்டளைகளை விதிக்கிறேன்.

1. ஆயுதப்படையினரின் தொண்டர் படை, நிரந்தர உபசேவை படை மற்றும் தொண்டர் உபசேவை படை உறுப்பினர்களுக்கு ஓய்வூதிய உத்தேச திட்டம் நடைமுறைப்படுத்தப்படும் திகதி 1.9.1981 என கட்டளையிடுகிறேன்.
2. 1.9.1981 ஆந்திகதி அல்லது அதன் பின் ஆயுதப்படைகளின் தொண்டர் படையில் உறுப்பினராக இருக்குமிடத்து கட்டாயமாக விதவைகள் அனாதைகள் ஓய்வூதியத் திட்டத்துக்கு பங்களிப்புச் செய்தல் வேண்டும்.
3. 1.9.1981 ஆந் திகதிக்கு முன் நியமனம் பெற்று அத்திகதியில் சேவையிலிருந்து ஒரு உறுப்பினராக இருப்பின் அவருக்கும், அவரது துணைவருக்கும், அனாதைகள் அல்லது அனாதைகளின் பாதுகாவலர்களுக்கும் விருப்புரிமையை தெரிவிக்க முடிவதுடன் அவ்விருப்புரிமையை தெரிவிக்க முடியுமான இறுதித் திகதி 31.12.2010 ஆகும்.
4. எவரேனுமொரு உறுப்பினர் ஓய்வுபெறும் போது நலுவையாகவுள்ள தவணைப் பணத்தையும் வட்டியையும் ஓய்வூதியப் பணிக்கொடையிலிருந்து அறவீடு செய்தல் வேண்டும். அது போதுமானதல்லாததாயின் 60 தவணைகளில் அந்நிலுவையை மாதாந்த ஓய்வூதியத்திலிருந்து அறவீடு செய்வதற்கு நடவடிக்கை எடுத்தல் வேண்டும்.
5. ஓய்வுபெற்றுள்ள உறுப்பினரொருவரின் பங்களிப்புப் பணத்தையும் வட்டிப் பணத்தையும் 180 தவணைகளில் அறவீடு செய்தல் வேண்டும். உறுப்பினர் மரணமடைந்திருப்பின் கொடை வழங்கலின் போது மொத்த பங்களிப்புப் பணத்தையும் வட்டிப் பணத்தையும் அறவீடு செய்ததன் பின் கொடுப்பனவு செய்யப்படுதல் வேண்டும்.
6. பங்களிப்புப் பணம் மற்றும் வட்டி அறவீடு ஓய்வூதியச் சுற்றறிக்கை 3/2008 இற்கு ஏற்ப மேற்கொள்ளப்படுதல் வேண்டும்.
7. ஓய்வூதியப் பணிப்பாளர் நாயகத்தினால் வழங்கப்படும் படிவத்தின் மூலம் உரிய விருப்புரிமையை தெரிவிக்க முடியும்.

(சுலாநிதி) சரத் அமுனுகம,
பொது நிர்வாக, உள்நாட்டலுவல்கள் அமைச்சர்.

பொது நிர்வாக, உள்நாட்டலுவல்கள் அமைச்சு,
சுதந்திர சதுக்கம்,
கொழும்பு 07,
2009, யூன் 16.

**1998 ஆம் ஆண்டின் 60 ஆம் இலக்க தபுதாரர்கள் மற்றும் அனாதைகள்
ஓய்வூதியத் திட்ட (ஆயுதப்படைகள்) சட்டம்**

3 ஆம் பிரிவின் கீழான கட்டளை

1998 ஆம் ஆண்டின் 60 ஆம் இலக்க தபுதாரர்கள், அனாதைகள் ஓய்வூதியத் திட்ட (ஆயுதப்படை) சட்டத்தினாலும் 2009 ஆம் ஆண்டின் 28 ஆம் இலக்க தபுதாரர்கள் அனாதைகள் ஓய்வூதியத் திட்ட (ஆயுதப்படைகள்) திருத்த சட்டத்தினாலும் எனக்களிக்கப்பட்டுள்ள அதிகாரங்களின்படி பொது நிர்வாக, உள்நாட்டலுவல்கள் அமைச்சர் சரத் அமுனுகம ஆகிய நான், ஆயுதப்படைகளின் பெண் தொண்டர் உறுப்பினர் ஒருவர் ஓய்வூதியத் திட்டத்தில் பங்களிப்பாளராதல் சம்பந்தமாக கீழ் குறிப்பிட்டுள்ள கட்டளைகளை விதிக்கிறேன்.

1. ஆயுதப்படையினரின் தொண்டர் படை, நிரந்தர உபசேவை படை மற்றும் தொண்டர் உபசேவை படை பெண் உறுப்பினர்களுக்கு ஓய்வூதிய உத்தேச திட்டம் நடைமுறைப்படுத்தப்படும் திகதி 01.08.1983 என கட்டளையிடுகிறேன்.
2. 01.08.1983 ஆந்திகதி அல்லது அதன் பின் ஆயுதப்படையினரின் தொண்டர் படையில் பெண் உறுப்பினராக இருக்குமிடத்து கட்டாயமாக தபுதாரர்கள் அனாதைகள் ஓய்வூதியத் திட்டத்துக்கு பங்களிப்புச் செய்தல் வேண்டும்.
3. 01.08.1983 ஆந்திகதிக்கு முன் நியமனம் பெற்று அத்திகதியில் சேவையிலிருந்த ஒரு பெண் உறுப்பினராக இருப்பின் அவருக்கும், அவரது துணைவருக்கும், அனாதைகள் அல்லது அனாதைகளின் பாதுகாவலர்களுக்கும் விருப்பரிமையை தெரிவிக்க முடிவதுடன் அவ்விருப்பரிமையை தெரிவிக்க முடியுமான இறுதித் திகதி 31.12.2010 ஆகும்.
4. எவரேனுமொரு பெண் உறுப்பினர் ஓய்வுபெறும் போது நிலுவையாகவுள்ள தவணைப் பணத்தையும் வட்டியையும் ஓய்வூதியப் பணிக்கொடையிலிருந்து அறவீடு செய்தல் வேண்டும். அது போதுமானதல்லாததாயின் 60 தவணைகளில் அந்நிலுவையை மாதாந்த ஓய்வூதியத்திலிருந்து அறவீடு செய்வதற்கு நடவடிக்கை எடுத்தல் வேண்டும்.
5. ஓய்வுபெற்றுள்ள பெண் உறுப்பினரொருவரின் தவணைப் பணத்தையும் வட்டிப்பணத்தையும் 180 தவணைகளில் அறவீடு செய்தல் வேண்டும். பெண் உறுப்பினர் மரணமடைந்திருப்பின் கொடை வழங்கலின் போது மொத்த பங்களிப்புப் பணத்தையும் வட்டிப் பணத்தையும் அறவீடு செய்ததன் பின் கொடுப்பனவு செய்யப்படுதல் வேண்டும்.
6. பங்களிப்புப் பணம் மற்றும் வட்டி அறவீடு ஓய்வூதியச் சுற்றறிக்கை 3/2008 இற்கு ஏற்ப மேற்கொள்ளப்படுதல் வேண்டும்.
7. ஓய்வூதியப் பணிப்பாளர் நாயகத்தினால் வழங்கப்படும் படிவத்தின் மூலம் உரிய விருப்பரிமையை தெரிவிக்க முடியும்.

கலாநிதி சரத் அமுனுகம,
பொது நிர்வாக, உள்நாட்டலுவல்கள் அமைச்சர்.

பொது நிர்வாக, உள்நாட்டலுவல்கள் அமைச்சு,
சுதந்திர சதுக்கம்,
கொழும்பு 07,
2009, யூன் 17.